

## संक्षिप्त

## युवक का नहीं लगा सुराग

मालपुरा, (निर्स)। मालपुरा थाना क्षेत्र के टोरेडी गांव निवासी एक युवक शनिवार की शाम घर से निकला जिसका रविवार की शाम तक भी कोई सुराग नहीं लगा। पीड़ित परिवार ने बताया कि शुभम जैन पुत्र नवल किशोर जैन उम्र 20 निवासी टोरेडी जो कि 23 जून की शाम को घर से निकला था। जिसका कोई सुराग नहीं मिला। परिवारों द्वारा मोबाइल पर सम्पर्क करने का प्रयास किया लेकिन मोबाइल बंद होने से कोई सम्पर्क व जानकारी नहीं मिल सकी। पुलिस ने गुमशुदगी का मामला दर्ज कर युवक की तलाश शुरू की।

## 42 किलो डोडा के साथ युवक पकड़ा

टोंक/निवाई, (निर्स)। पीपल्स थाना क्षेत्र में दौराने गस्त एक बोलरो वाहन को संधेहजक रिस्थि में जाते देख पुलिस ने एक युवक को 42 किलो डोडा चुरा के साथ हिरासत में लिया है। थाना प्रभारी ब्रह्मलाल सहाय ने बताया कि 24 जून शाम जब वो क्षेत्र में गस्त पर थे, उसी दौरान सामने से आ रही एक बोलरो ने पुलिस वाहन को देखकर अपना रास्ता बदला दिया जिस पर संधेह होने पर वाहन को रोककर जब पुछताछ की गई तो वाहन की तलाशी में 42 किलो डोडा चुरा बरामद हुआ।

## पंजाबी समाज का शपथ ग्रहण समारोह

अलवर, (निर्स)। खैरथल पंजाबी भवन में पंजाबी समाज का शपथ ग्रहण समारोह धूम धाम से संपन्न हुआ। समाज के सचिव व प्रवक्ता पंकज खुराना ने बताया मुखी गोविंद राम सौनी अरोड के सानिध्य में कार्य करणी की घोषणा की गई जिसमें कपिल शर्मा को अध्यक्ष, पंकज खुराना को सचिव व प्रवक्ता कोषाध्यक्ष कश्मीरी लाल छाबडा व गौरव वासुदेव व अन्य समाज के लोगों को कई पदों से सुशोभित किया गया।

## पांच हजार बच्चों ने गटकी दो बूंद

मालपुरा, (निर्स)। पल्स पोलियो अभियान के अन्तर्गत रविवार को राजकीय सामुदायिक स्वास्थ्य केंद्र पर डॉ. जीतराम मीणा, डॉ.श्याम सुन्दर बैवा व अभियान प्रभारी मोहम्मद इफतेकर ने बच्चे को पोलियो की खुराक पिला अभियान का शुभारम्भ किया। प्रभारी ने बताया कि 21 पोलियो बूँद बनाये गये।

## टोल कर्मियों के दुर्व्यवहार के खिलाफ किसानों का प्रदर्शन

खैरथल, (निर्स)। कोटपुतली-भिवाडी सड़क मार्ग पर खैरथल की आबादी के बीचों-बीच टोल नाकों पर अवैध वसूली व टोलकर्मियों पर दुर्व्यवहार का आरोप लगाते हुए रविवार को किसानों द्वारा प्रदर्शन किया गया।

प्रदेश किसान एवं खेती मोर्चा काँग्रेस के महासचिव व बेरोजगार संघर्ष समिति के संयोजक एडवोकेट वीरनारायण यादव के नेतृत्व में रविवार

टोल नाकों की दस किलोमीटर की परिधि में किसानों व निजी वाहनों से टोल टैक्स वसूलने पर रोक की मांग

को किये गये विरोध प्रदर्शन में सैकड़ों किसान व युवक शामिल हुए। एडवोकेट वीरनारायण यादव ने बताया कि खैरथल की मंडी याई में कृषि जिनस लाने वाले किसानों एवं अन्य वाहन चालकों, निजी वाहनों के साथ टोलकर्मियों एवं टेकेदार



खैरथल की आबादी के बीचों-बीच टोल नाके पर किसानों द्वारा प्रदर्शन किया गया।

द्वारा दुर्व्यवहार एवं मनमानी करने की मिल रही शिकायतों पर यह प्रदर्शन किया गया है और इसे लेकर वे जिला कलेक्टर व राज्य सरकार का ध्यानकर्षण कर बात करेंगे ताकि इस समस्या का समाधान किया जा सके। उन्होंने कहा

कि टोल नाकों की दस किलोमीटर की परिधि में किसानों व निजी वाहनों से टोल टैक्स वसूलने पर पूरी तरह से रोक लगनी चाहिए। इस अवसर पर किसानों व युवा मोर्चा के कार्यकर्ताओं के अलावा निजी वाहनों के लोग भी शामिल रहे।

एडवोकेट वीरनारायण यादव के नेतृत्व हुए प्रदर्शन में महेंद्र मास्टर, हरजान गुर्जर, विनय कुमार, रोहित कुमार, राहुल नूरनगर, मनीष नानाल मौजिया, रामसिंह नूरनगर, गोविंद, मोहनलाल, सतपाल, आदि मौजूद रहे।

## भाजपा का प्रबुद्ध जन सम्मेलन आयोजित

बहरोड़/नीमराना, (निर्स)। विधानसभा क्षेत्र बहरोड़ का प्रबुद्ध जन सम्मेलन नेशनल हाईवे नंबर 48 पर स्थित क्षेत्र के राट इंटरनेशनल स्कूल जो कि बहरोड़ से नीमराना के बीच में है मुख्य अतिथि सोमकांत शर्मा प्रदेश संयोजक विशेष संपर्क प्रकोष्ठ राजस्थान के पहुंचने पर भारत माता एवं पार्टी संस्थापकों के चिन्हों पर माल्यार्पण एवं दीप प्रज्वलन से शुरुआत करते किया गया।

सम्मेलन में मुख्य अतिथि के रूप में पहुंचे सोमकांत शर्मा प्रदेश संयोजक विशेष संपर्क प्रकोष्ठ राजस्थान के द्वारा पंडित दीनदयाल उपाध्याय एवं श्यामा प्रसाद मुखर्जी के सिद्धांतों पर चलने का संकल्प लेने का आह्वान करते हुए 1980 में 6 अप्रैल को भारतीय जनता पार्टी के राजनीतिक संगठन की स्थापना की बात करते दो सीटों से आरंभ हुई भारतीय जनता पार्टी के आज एक विशाल वृक्ष के रूप में स्थापित होने की बात करते कहा कि भारतीय जनता पार्टी विश्व की सबसे बड़ी पार्टी होने का गौरव हासिल कर चुकी है।

वहीं कार्यक्रम में नीमराना के पूर्व प्रधान एवं जिला अध्यक्ष बलवान सिंह यादव के द्वारा सभी कार्यकर्ताओं को पार्टी हित में मजबूती से संगठित होकर प्रदेश

मुखर्जी के सिद्धांतों पर चलने का आह्वान

में भारतीय जनता पार्टी की सरकार बनाने के लिए सभी उपस्थित प्रबुद्ध जनों एवं कार्यकर्ताओं का आ आ करने पर सभी के द्वारा एक स्वर में हाथ उठाकर सर्थन किया गया। इस दौरान अलवर उत्तर जिला अध्यक्ष उमेश सिंह भाया, रोहिताश यादव प्रदेश कार्यसमिति सदस्य, देवी सिंह शेखावत पूर्व यूआईटी चेयरमैन एवं सुरेश यादव वरिष्ठ भाजपा नेता तथा जिला उपाध्यक्ष महासिंह चौधरी, जिला उपाध्यक्ष शिवचरण यादव, जिला उपाध्यक्ष हर्ष यादव, जिला मंत्री एवं जलेश सिंह रावत ओबीसी, मोहित यादव, देवेन्द्र यादव पूर्व जिला मंत्री, कपिल वैद्य, रमेश रावत पूर्व जिला अध्यक्ष युवा मोर्चा, मंडल अध्यक्ष ओमवीर सिंह चौहान, राकेश सिंह चौहान, विजय सांवरिया, संजय मोर बहरोड़, संदीप रावत युवा मोर्चा मंडल अध्यक्ष, पूर्व सरपंच राम सिंह यादव, रमेश यादव, राजाराम यादव एवं बहरोड़ विधानसभा क्षेत्र के प्रबुद्ध जनों सहित पार्टी कार्यकर्ता सैकड़ों की संख्या में उपस्थित रहे।

## प्रथम दिन 17540 बच्चों को पिलाई पोलियो की खुराक

कोटपुतली, (निर्स)। कोटपुतली में दो दिवसीय उप राष्ट्रीय पल्स पोलियो महाअभियान का आगाज रविवार को किया गया।

कोटपुतली-बहरोड़ जिले की ओएसडी शुभम चौधरी व बीसीएमओ डॉ. विजेय यादव ने कस्बे के नागाजी की गौर स्थित न्यूपीएचसी पर बच्चों को पोलियो की दवा पिलाकर अभियान का शुभारम्भ किया। बीसीएमओ डॉ. विजेय यादव ने बताया कि प्रथम दिन रविवार को 420 बूँथों पर 17540 बच्चों को दवा पिलाई गई। वहीं 840 टीकाकार्मियों, 15 ट्रांजिट टीम, 61 मोबाइल टीम व 54 सुपरवाईजर्स द्वारा दो दिनों में 0 से 5 वर्ष तक के कुल 42563 बच्चों को पोलियो की दवा पिलाने का लक्ष्य रखा गया है। सोमवार को छूटे हुये बच्चों को घर-घर जाकर टीमां द्वारा पोलियो की खुराक पिलाई जावेगी। बीपीएम विजय तिवाड़ी ने बताया कि बीसीएमओ डॉ. विजेय यादव द्वारा सभी जोनल अधिकारियों को हाईरिस्क क्षेत्र को शत-प्रतिशत कवर करने के निर्देश दिये गये हैं। कस्बे के राजकीय सरदार जनाना अस्पताल में



कोटपुतली में 420 बूँथों पर 17540 बच्चों को दवा पिलाई गई।

सभापति प्रतिनिधि ए. दुर्गाप्रसाद सैनी ने बच्चों को पोलियो की दवा पिलाकर अभियान का शुभारम्भ किया। इस दौरान प्रभारी डॉ. आशीष सिंह शेखावत, डॉ. दिलीप कुमार पंवार समेत स्टाफ सदस्य मौजूद रहे। इसी प्रकार ग्राम मोहनपुरा

## कार की टक्कर से बाइक सवार की मौत

श्रीमाधोपुर, (निर्स)। थाना इलाके के बागरियावास गांव बस स्टैंड के पास रविवार शाम को कार व बाइक की भिड़त में बाइक सवार एक युवक की मौत हो गई। पुलिस के अनुसार मृतक की पहचान बागोरी की ढाणी थोई निवासी राहुल सैनी पुत्र ओमप्रकाश सैनी के रूप में हुई है। पुलिस के अनुसार मृतक के परिवारों के आने के बाद सोमवार को शव का पोस्टमार्टम कराया जाएगा।

बताया जा रहा है कि राहुल थोई से श्रीमाधोपुर की ओर आ रहा था कि तभी यह हादसा हो गया। जानकारी के अनुसार मृतक परिवार में इकलौता पुत्र था। मृतक युवक की दो बहनें हैं, जिनकी शादियां हो चुकी हैं। मृतक युवक शादीशुदा है, और पत्नी बीएड की तैयारी कर रही है। मृतक के दो बेटियां हैं, जो प्रथम और सैंकंड क्लास में पढ रही हैं। जानकारी के मुताबिक मृतक राहुल के पिता ओमप्रकाश सैनी बैंगलूर में एयरफोर्स में मैकेनिक थे और रिटायरमेंट के बाद कपड़े की दुकान के लिए कपड़ा खरीदने के लिए मुंबई गया हुआ था तभी मेट्रो ट्रेन में पैर फिसलने से दुर्घटना में मौत हो गई थी।

## सार-समाचार

## चेयरमैन ने बच्चों को पोलियो दवा पिलाई



लालसोट, (निर्स)। उपखंड मुख्यालय स्थित मातृ शिशु कल्याण केंद्र में नगर पालिका के चेयरमैन रक्षा मिश्र द्वारा नवजात बालक को दवा पिलाकर पल्स पोलियो महाअभियान की शुरुआत की गई। इस कार्यक्रम को संबोधित करते हुए पालिका चेयरमैन मिश्र ने कहा कि आज प्रदेश सहित देश पोलियो मुक्त होने में सफलता हासिल की है। उन्होंने लोगों से अपील करते हुए कहा कि वे उनके नवजात को समय पर अगर पल्स पोलियो को दवा पिलाएं। राष्ट्रीय पल्स पोलियो महाअभियान के प्रथम दिन राजकीय जिला मातृ एवं शिशु स्वास्थ्य केंद्र लालसोट पर नगर लालसोट की चेयरमैन मिश्रा द्वारा दो बूँद पोलियो की पिलाकर पल्स पोलियो महा अभियान का शुभारंभ के प्रमुख चिकित्सा अधिकारी डॉ संजय पामेचा स्त्री एवं प्रसूति रोग विशेषज्ञ डॉ प्रीति श्रीवास्तव डॉक्टर साक्षी कुमावत बाल रोग विशेषज्ञ डॉक्टर टीकमचंद कुमावत डॉ आशीष शर्मा डॉक्टर अश्वय शर्मा तथा नर्सिंग अधिकारी दुर्गेश अग्रवाल शकुंतला शर्मा रमा शर्मा सुनीता चौधरी सीमा मीणा क्रांति वर्मा एवं रोहित पंजारी आदि उपस्थित थे।

## विज्ञाश्री माताजी का मंगल प्रवेश

निवाई, (निर्स)। सकल दिगम्बर जैन समाज द्वारा भारत गौरव गणिनी आर्थिका विज्ञाश्री माताजी संघ का गणेशकार महिला जयघोष की धुनों पर रविवार को गांव गुप्ती स्थित सहस्त्रकूट विज्ञा तीर्थ पर मंगल प्रवेश हुआ। जैन समाज के प्रवक्ता विमल जौला ने बताया कि आर्थिका माताजी संघ रविवार को सुबह निवाई से पद विहार कर नशियां जैन मंदिर, राधाधामोदर सर्किल, जयपुर रोड से मंडिया गांव होते हुए गाजेबाजे से सहस्त्रकूट विज्ञा तीर्थ गुप्ती में मंगल प्रवेश किया। मुख्य द्वा पर सुनील भाणजा, महावीरप्रसाद छाबडा, नरेश बडगांव, अरविन्द जैन, जितेन्द्र जैन, हितेश छाबडा, मनोज जैन, मुकेश बनेटा, विमल सोगानी, दिनेश सोगानी, लालचंद कठमाण, धर्मचंद नेहरु, कोमल जैन, कविता भाणजा, उर्मिला सोगानी एवं गणेशकार जयघोष की महिलाओं ने मिलकर बेन्डबाजे के साथ समाज बंधुओं ने आर्थिका माताजी की पादप्रक्षालन व आरती करके भव्य अयुवाणी की। इस अवसर पर चाकस एवं जयपुर से आए समाज के श्रद्धालुओं ने भी कार्यक्रम में भाग लिया।

## क्रिकेट प्रतियोगिता का समापन

चौमूं / कालाडैरा, (निर्स)। चौमूं उपखण्ड के ग्राम गुडुलिया में स्थित खेल मैदान में रविवार को गुडुलिया प्रीमियम लीग 2023 क्रिकेट प्रतियोगिता का समापन समारोह का आयोजन हुआ। काँग्रेस कमेटी की पीसीसी सचिव डॉ शिखा मील बराला की अध्यक्षता में आयोजित कार्यक्रम में डॉ मील ने खिलाड़ियों से कहा कि खेल को खेलने से खिलाड़ियों का मानसिक व शारीरिक विकास संभव है। कार्यक्रम में फाइनल मैच ग्राम पंचायत आष्टीकला की टीम और ग्राम छोटा गुडा के बीच खेला गया जिसमें आष्टीकला की टीम विजेता रही विजेता टीम ग्राम आष्टीकला टीम के कप्तान कुलदीप नाथावत एवं कप्तान सूर्यप्रकाश सिंह नाथावत को 5100 रुपयों का नगद पुरस्कार एवं स्मृति चिन्ह देकर सम्मानित किया। कार्यक्रम में मैन ऑफ द मैच का किताब देवेन्द्र सैनी एवं बेस्ट बॉलर का किताब सुरेन्द्र सिंह ने जीता। इस मौके पर मूल सिंह, रिकू मीणा, प्रह्लाद, सुभाष, विक्रम यादव, अंशु, गजजू, राधे सिंह, मयंक शर्मा, ज्ञान सिंह, राकेश कुमावत सहित अनेक लोग उपस्थित थे।

## खाली प्लॉट में युवक का शव मिला

टोंक, (निर्स)। सदर थाना क्षेत्र के जयपुर कोटा मार्ग पर सड़क किनारे एक प्लॉट में 25 जून को सुबह एक युवक का शव बरामद हुआ है। थानाधिकारी घनश्याम मीणा ने बताया कि मृतक के सम्बन्ध में जानकारी मिलते ही घटना स्थल पर डीएसपी सलेह मोहम्मद एवं सदर थाना पुलिस मौके पर पहुंचे। मृतक के पास इंजेक्शन सिरिज भी प्राप्त हुई, जिसके चलते साक्ष्य जुटाने के लिए एफएसएल टीम को मौके पर बुलाया गया। मृतक की हालत बता रही थी वह नशे का आदि है, और उसके मुंह से झाग आ रहे थे। क्षेत्रवासियों ने मृतक के शव को शिनाकत करते हुए बताया कि मृतक का नाम लाल पुत्र मुन्ना यादव उम्र 18 वर्ष निवासी धननालाई है। कुछ समय बाद मृतक की मां भी मौके पर पहुंची, शव को डॉक्टरों द्वारा मृतक घोषित किये जाने के बाद मौचरी में रखवाया गया तथा बाद में परिवारों के आने के बाद पोस्टमार्टम के बाद शव परिवारों को सौंपा।

## हथियार सहित अभियुक्त गिरफ्तार

कोटपुतली, (निर्स)। स्थानीय थाना पुलिस द्वारा क्षेत्र में अवैध हथियारों के विरुद्ध निरन्तर कार्यवाही की जा रही है। इसी क्रम में थाना पुलिस ने एक देशी कट्टे व चार जिंदा कारतूस सहित एक अभियुक्त को गिरफ्तार किया है। एसएचओ मांगे लाल ने जानकारी देते हुए बताया कि रविवार को गश्त के दौरान मुखबरी की सूचना पर थाना पुलिस ने अभियुक्त शक्तिमान (22) पुत्र जयराम जुबेर निवासी ग्राम गोपीपुरा, कोटपुतली को गिरफ्तार करते हुए उसके पास से एक देशी कट्टा व चार जिंदा कारतूस बरामद किये हैं। इस सम्बन्ध में आम्स एक्ट के तहत प्रकरण पंजीबद्ध कर अभियुक्त से अवैध हथियार के क्रय-विक्रय के सम्बन्ध में पुछताछ की जा रही है।

## शिवभक्त गंगोत्री के लिए रवाना

पावटा, (निर्स)। महाशिवरात्रि पर बाबा भूत नाथ जोहड़ा धाम पावटा के तत्वाधान में शिवभक्तों का गंगोत्री व हरिद्वार जाने का सिलसिला शुरू हो गया है। जिसके तहत शनिवार शाम कांवडिया का एक जत्था यात्रा के लिए पावटा से गंगोत्री के लिए रवाना हुआ। इस दौरान हर-हर, बम-बम, जयकारा वीर बजरंगी, हर-हर महादेव के उदघोष से वातावरण गुंज उठा। शनिवार को बाबा भूतनाथ जोहड़ा धाम कमेटी पावटा का जत्था बाबा भूतनाथ जोहड़ा धाम मंदिर में एकत्रित हुआ। जहां पूजा-अर्चना के पश्चात कावड प्रभारी मामराज स्वामी, जमन राठी, गंगाधर मीणा व धर्मरत बटवाल के नेतृत्व में शिवभक्त यात्रा के लिए गंगोत्री के लिए रवाना हुआ।

## मातेश्वरी जगदम्बा सरस्वती का पुण्य स्मृति दिवस मनाया

टोंक, (निर्स)। ब्रह्माकुमारी संस्थान की प्रथम मुख्य प्रशासिका मातेश्वरी जगदम्बा सरस्वती (मम्मा) का 58वां पुण्य स्मृति दिवस रविवार को प्रजापिता ब्रह्माकुमारी ईश्वरीय विश्व विद्यालय शाखा टोंक द्वारा आध्यात्मिक ज्ञान दिसव के रूप में मनाया।

सेवा केंद्र में आयोजित पुण्यांजली कार्यक्रम में ब्रह्माकुमारी अपना दीदी कहा कि मातेश्वरी मम्मा यदा अंतर्मुखी रहती थीं। मम्मा हमेशा कहती थीं कि सदा दो मंत्र याद रखो- एक हर घड़ी अंतिम घड़ी है। दूसरा हुक्मी हुक्म चला रहा है। इन्हीं मंत्रों से सहज नट्टोमोहा स्मृति स्वरूप हो जाएंगे। इससे ही शिव बाबा और ब्रह्मा बाबा की आशाओं को पूरी कर सकेंगे। मम्मा बचपन से ही तपस्वी, और दिव्य बुद्धि की धनी थीं।

पुण्य स्मृति दिवस प्रजापिता ब्रह्माकुमारी ईश्वरीय विश्व विद्यालय शाखा टोंक द्वारा आध्यात्मिक ज्ञान दिसव के रूप में मनाया

उनके सामने कैसी भी परिस्थिति आई लेकिन वह कभी विचलित नहीं हुईं। उन्होंने कठिन योग-साधना से स्वयं को इतना शक्तिशाली बना लिया था कि कैसा भी क्रोधी व्यक्ति उनके सामने आता था तो वह शांत हो जाता था। वह रात में 2 बजे से योग-साधना करती थीं। सदा हां जी का पाठ पढ़ा। उन्होंने कहा कि मम्मा का जीवन

हम ब्रह्मा वत्सों के लिए प्रेरणादायी, पथदर्शक और ईश्वरीय मार्ग पर चलने के लिए एक मिसाल है। मम्मा ने अल्पयुगी में ही कठिन योग साधना से संपूर्णता की स्थिति बना ली थी। आज उनके बताए मार्ग पर चलकर लाखों ब्रह्माकुमार भाई-बहन अपना जीवन श्रेष्ठ बनाने के मार्ग पर अग्रसर हैं। सुबह मम्मा की याद में सबसे पहले भोग लगाया गया और पुण्यांजलि दी।

कार्यक्रम में ब्रह्माकुमारी पुनम दीदी, ब्रह्माकुमारी अनिता दीदी, ब्रह्माकुमार पांचू भाई, ब्रह्माकुमार प्रहलाद भाई एवं ओमप्रकाश गुप्ता जी सहित संस्थान से जुड़े टोंक शहर व आसपास के डालडा हिंद, कचौलिया, तारण के सदस्यों ने मातेश्वरी जगदंबा को पुण्यांजलि दी।

## होम्योपैथिक शिविर में 67 रोगी लाभान्वित

श्रीमाधोपुर, (निर्स)। रोटीर क्लब श्रीमाधोपुर सनराइज द्वारा निःशुल्क पाक्षिक होम्योपैथी कैप का 408 वां शिविर रोटीर भवन में आयोजित किया गया, जिसमें 67 मरीजों ने लाभ उठाया। रोटीर क्लब क्लब श्रीमाधोपुर सनराइज के गिरिराज कपाल के अनुसार क्लब की ओर से अब तक आयोजित 407 पाक्षिक कैपों में 45 हजार से भी ज्यादा मरीजों ने लाभ उठाया है। क्लब की ओर से इस तरह के शिविर मांह में हर दूसरे रविवार को रोटीर भवन में आयोजित किये जाते हैं, इन्में डॉ. एस. एल. चौधरी द्वारा चर्म रोग, पेट रोग, दमा-श्ववास, सोरीसिस, साइटिका, नजला, खुसाह, एलर्जी, माइग्रेन, फंगल इन्फेक्शन एवं अन्य कई रोगों से ग्रसित मरीजों को निःशुल्क परामर्श दिया, तथा क्लब कि ओर से 14 दिनों की दवाइयां निशुल्क दी गईं।

## खटवा रोड पर नाली निर्माण की मांग

लालसोट, (निर्स)। उपखंड मुख्यालय के खटवा रोड स्थित गणपति नगर कोली कोठी चौराहा गौरव पथ मुख्य मार्ग कबीर कॉलोनी आदि के लोगों का खटवा रोड पर जलबन्धन एवं कीचड़ जमा होने के कारण आवागमन बाधित हो रहा है। कई जगह सड़क के दोनों तरफ नाले नहीं बने होने के कारण पानी एवं कीचड़ मार्ग पर बह रहा है। सड़क की ऊंचाई नहीं होने के कारण जहां नाला बना है वहां कई लोग फिसल कर गिर जाते हैं गड्डे होने के कारण उभरं गिरकर घायल हो चोटिल हो जाते हैं। प्रतिदिन इस मार्ग से स्कूल एवं कॉलेज के सैकड़ों गहगीरों का आवागमन होता है। सड़क के पास से दीवार पर चढ़कर लोगों को आना जाना पड़ता है। इस मार्ग से खटवा, देवली, खेडली, मिर्जापुरा, लालपुरा अनेक पंचायत के लोगों का आवागमन बना

रहा है। गौरव पथ कोली कोठी से नगर के वाई नंबर 6, 7, 8, 9, 17, 18, 19 आदि गौरव पथ से कोली कोठी, खटवा रोड, पंचायत समिति लालसोट को जोड़ता है। दिन भर हजारों लोगों एवं वाहनों का आवागमन रहता है। पानी निकासी की नालियां कीचड़ कचरे से अवरुद्ध रहने तथा कोली कोठी से आगे पानी निकासी नहीं होने से रास्ता चोक होने के कारण पानी भरवा से लोगों को परेशानी हो रही है। पानी का निकास अवरुद्ध होने के कारण लोगों ने चिकित्सा मंत्री प्रसादी लाल मीणा एवं सार्वजनिक निर्माण विभाग और नगरपालिका लालसोट के अभियंता अधिकारी से मामले में शीघ्र समस्या समाधान के लिए कार्रवाई करने की मांग की है। मुरली सैनी, कमलेश सैनी, अनेक ने सड़क के दोनों तरफ पक्के नाले बनवाने एवं पानी निकासी की मांग की है।

## मंत्री जूली ने बच्चों को पिलाई पोलियो की खुराक

अलवर, (निर्स)। सामाजिक न्याय एवं अधिकारिता मंत्री टीकाराम जूली ने कहा कि राज्य सरकार द्वारा प्रदेश में आमजन को बेहतर स्वास्थ्य प्रदान करने के उद्देश्य से स्वास्थ्य तंत्र को मजबूती प्रदान कर सुविधाओं में विस्तार किया जा रहा है। मंत्री जूली ने जिला मुख्यालय पर स्थित राजकीय गीतानन्द शिशु चिकित्सालय परिसर में 0 से 5 साल तक के बच्चों को दो बूँद जिन्दगी की पोलियों की खुराक पिलाई। उन्होंने कहा कि चिकित्सा एवं स्वास्थ्य विभाग के पोलियों मुक्त अभियान की बढौलत पूरे देश में इस बीमारी पर अंकुश लग पाना संभव हुआ है। उन्होंने कहा कि राज्य सरकार बच्चों से लेकर बुजुर्गों तक के स्वास्थ्य को ध्यान में रखते हुए विभिन्न बीमारियों से बचाव के लिए निःशुल्क टीकाकरण अभियान चला रही है। उन्होंने कहा कि इस तरह की बीमारियों से बचने में जागरूकता ही सबसे बड़ा हथियार है। इस दौरान बेलाका के सात माह के दस सहीत नौनिहालों का मंत्री श्री जूली ने पोलियों की खुराक पिलाकर उनके परिवारों से अपील की कि लोगों को जागरूक करे।

## धनकड़ के जन्मदिन के उपलक्ष्य में सम्मान समारोह आयोजित

पावटा, (निर्स)। प्रधानमंत्री नरेंद्र मोदी के सेवा और सर्मपण अभियान से प्रेरित होकर भाजपा पूर्व प्रदेश महामंत्री कुलदीप धनकड़ के जन्मदिन के उपलक्ष्य में कार्यकर्ता मानव सेवा सप्ताह मना रहे हैं।

रविवार को शिव निकेतन पब्लिक स्कूल जयसिंहपुरा में निशुल्क चिकित्सा शिविर व श्री सीताराम मंदिर छितौली में शिल्पकार सम्मान समारोह का आयोजन किया गया। इस दौरान निशुल्क चिकित्सा शिविर में भारी बरसात के बावजूद बड़ी संख्या में लोगों ने पहुंचकर चिकित्सा सुविधाओं का लाभ उठाया। इस दौरान 610 रोगियों का पंजीयन किया गया जिसमें 460 रोगियों का उपचार हुआ। मानव सेवा सप्ताह कार्यक्रम के दौरान भाजपा पूर्व प्रदेश महामंत्री कुलदीप धनकड़ ने बताया कि सप्ताह भर में कार्यकर्ताओं ने मानव सेवा से जुड़े विभिन्न कार्य करने का संकल्प ले रखा है। वहीं श्री सीताराम मंदिर छितौली में शिल्पकार सम्मान समारोह के दौरान कुलदीप धनकड़ ने शिल्पकारों



छितौली में कुलदीप धनकड़ ने शिल्पकारों का सम्मान किया।

का सम्मान करते हुए कहा कि हमारे शिल्पकार दुनिया में भारत की विरासत के राजदूत और संस्कृति के प्रकाश स्तंभ हैं। इस अवसर पर ग्रामीण क्षेत्रों की शिल्पकार प्रतिभावों का समाज किय गया। इस मौके पर जयसिंहपुरा सीताराम यादव, पूर्व उपसरपंच रूडमल जांजिड़, उपसरपंच ओमप्रकाश यादव, रामनिवास टाडगर, जयराम यादव, कृष्ण पारीक, रोहिताश शास्त्री, सुंदाराम ऑफिशियल, रामकिशोर शर्मा छितौली, मनमोहन शर्मा, रतन शर्मा, बंसीलाल वर्मा, बोदनलाल गुर्जर, रोहिताश ताखर, शिल्पकार प्रतिभावों का समाज किय राव मनोज यादव, शेरसिंह, विकास सिंह, विकास यादव, विभास जांगल, एडवोकेट, मूलचंद खोस्या, मुकेश सिंह बडनगर सहित बड़ी संख्या में ग्रामीण व कार्यकर्ता मौजूद रहे।

मालपुरा, (निर्स)। शनिवार की राती को शातिर चोरों ने मालपुरा में जामा मस्जिद आरएसपी पोस्ट से महज 100 मीटर की दूरी पर पुराने अस्पताल के सामने टेमाणी मेडिकल स्टोर का शटर तोड़ गल्ले में रखी नगदी चोरी की वारदात को अंजाम दिया।

कहने को तो अतिसंवेदनशील मालपुरा कस्बे में चप्पे-चप्पे पर सीसीटीवी कैमरे व आरएसपी जवानों की पोस्ट स्थापित कर 24 घंटे गश्त व्यवस्था की जा रही है। लेकिन शातिर चोर आरएसपी जवानों की मुस्तेदी व थाना पुलिस की कड़ी रात्री गश्त को ठेगा बता एक के बाद एक चोरी की वारदातें कर रहे हैं। मेडिकल स्टोर में हुई चोरी की वारदात का पता रविवार की सवेरे घूमने निकले नागरिकों को लगने पर दुकान मालिक व थाना पुलिस को सूचना दी गई।

एएसआई रामनारायण गुर्जर ने मौका निरीक्षण कर साक्ष्य जुटा चोरों की तलाश शुरू की। घनी आबादी के बीच



पुलिस ने मौके पर पहुंच कर जांच शुरू की।

दस आरएसपी जवानों की पोस्ट व गश्त के बावजूद मेडिकल स्टोर का शटर टूटने से लोगों में दहशत व्याप्त है। वहीं डिग्वी व लामाहरसिंह थाना क्षेत्र में 10 लाख रूपये से अधिक की नगदी व आभूषण चोरी की वारदातों का खुलासा करने में दोनों थानों की पुलिस

12 दिनों के बाद भी सफलता हासिल नहीं करने से ग्रामीणों ने पुलिस के प्रति नाराजगी बढ रही है। डिग्वी थाना क्षेत्र के लावा ग्राम पंचायत के घासीपुरा ढाणी में चोरों ने मकान को निशाना बना नगदी व आभूषण चोरी की वारदात को अंजाम

अब तक हर्द चोरी की वारदातों का खुलासा करने में पुलिस नाकाम

दे खाली बक्से व सामान खेतों में फेंक गये थे। तो लामाहरसिंह थाना क्षेत्र के झाडली गांव में मकान का चैनल गेट काट तकरीबन 8 से 10 लाख रूपये के आभूषण व नगदी चुरा ले जाने के बाद पहुंची थाना पुलिस ने दोनो मकानो का मौका निरीक्षण कर मौके से साक्ष्य जुटा जल्द वारदात का खुलासा करने का दावा किया था। कर्मोबेस यही हाल मालपुरा थाना क्षेत्र का है।

बीते 6 माह में मालपुरा शहर में हुई चोरी की वारदातों व पैदौल-डीजल चोर गिरोह की बढ़ती सक्रियता के बावजूद वारदातों पर अंकुश लगाने में तथा वारदातों का खुलासा करने में पुलिस नाकाम साबित हो रही है।